



gkfn /fi^kaʃ  
sʃblo sfofno  
lj bʒl lj lgdo Joj :yfgk lj efu

इ.प्रा.परिपत्र संख्या-४८३

मिति: २०६५/९/३

श्री नेपाल राष्ट्र बैंक, बैंकिङ्ग कार्यालय लगायत सम्पूर्ण कार्यालयहरू तथा इजाजत प्राप्त "क" वर्गका बैंक र इजाजत प्राप्त वायुसेवा, जि.एस.ए / पि.एस.ए तथा ट्राभल टुर एजेन्सीहरू ।

विषय : विदेशी मुद्रामा विक्री गरेको हवाई टिकटको रिप्याट्रिएशन (Repatriation) बारे ।

महाशय,

नेपालमा कार्य गर्ने अन्तरराष्ट्रिय वायुसेवा,तीनका जि.एस.ए / पि.एस.ए तथा ट्राभल टुर एजेन्सीहरूले विदेशी मुद्रामा विक्री गरेको हवाई टिकटको मुल्य International Air Transport Association (IATA) मार्फत वा सोभै सम्बन्धित वायुसेवालाई भुक्तानी गर्दा यस बैंकबाट रिप्याट्रिएशन (Repatriation) को स्वीकृति लिनु पर्ने व्यवस्था रहेकोमा अवदेखि यसैसाथ संलग्न विवरण सहितको निवेदनका आधारमा "क" वर्गका बैंकहरूबाट यस्तो स्वीकृति उपलब्ध हुने व्यवस्था गरिएकोले सोही बमोजिम गर्नु/गराउनु हुन विदेशी विनिमय (नियमित गर्ने) ऐन, २०१९ (संशोधन सहित) को दफा-१२ ले दिएको अधिकार प्रयोग गरी यो परिपत्र जारी गरिएको छ ।

तपसिल

१. हवाई टिकट विक्री गरी रिप्याट्रियसन प्रयोजनार्थ जुन बैंकमा विदेशी मुद्रा खाता खोली रकम जम्मा गरिएको छ सोही बैंकसंग संलग्न नमुना बमोजिमको निवेदन फाराम २ प्रति भरी रिप्याट्रिएशनको स्वीकृति माग गर्नु पर्नेछ ।
२. सम्बन्धित बैंकले प्राप्त निवेदन फारामको आधारमा रिप्याट्रिएशन प्रयोजनको लागि खोलिएको सम्बन्धित वायुसेवा / एजेन्सीको विदेशी मुद्रा खाता खर्च गरी रिप्याट्रिएशन स्वीकृति उपलब्ध गराई पेश भएको फाराममा समेत प्रमाणित गरी १ प्रति फाराम सम्बन्धित पक्षलाई उपलब्ध गराउनु पर्नेछ ।
३. यस प्रयोजनको लागि सम्बन्धित वायुसेवा / एजेन्सीको रिप्याट्रिएशन प्रयोजनको लागि खोलिएको विदेशी मुद्रा खाता मात्र उपयोग गर्न पाइने छ ।
४. वायुसेवा / एजेन्सीहरूले यस विभागको इ.प्रा. परिपत्र संख्या: ४३५ मिति २०६३/१२/११ को परिपत्र अनुसार गर्नु पर्ने अन्य कार्यहरू यथावत गर्नु पर्नेछ । रिप्याट्रियशनको लागि यस विभागमा पेश गर्ने गरिएको कागजातहरू र बैंकबाट प्रमाणित भएको रिप्याट्रियशन निवेदनको १ प्रति विवरण यस बैंकबाट निरीक्षण भएको समयमा उपलब्ध हुने गरी अनिवार्य रूपमा ३ (तिन) वर्ष सम्म सुरक्षित राख्नु पर्नेछ ।

क्रमशः....

॥२॥

५. वायुसेवा / एजेन्सीहरूले आफूले प्राप्त गरेको यस्तो स्वीकृतिको विवरण बैंक अनुरूप र बैंकहरूले उपलब्ध गराएको यस्तो स्वीकृतिको विवरण वायुसेवा / एजेन्सी अनुरूप महिना समाप्त भएको १५ दिन भित्र अनिवार्य रूपमा यस विभागमा उपलब्ध गराउनु पर्नेछ ।

भवदीय,



(रामजी रेग्मी)  
कार्यकारी निर्देशक

बोधार्थः

१. गभर्नरको कार्यालय ।
२. डेपुटी गभर्नरको कार्यालय ।
३. नेपाल सरकार, अर्थ मन्त्रालय, आ.का.वि. तथा नि.वि. महाशाखा, सिंहदरवार ।
४. बैंक तथा वित्तीय संस्था नियमन विभाग ।
५. बैंक सुपरिवेक्षण विभाग ।
६. आन्तरिक लेखा परिक्षण विभाग ।
७. सूचना प्रविधि विभाग :- यस विभागको वेब साइटमा राखिदिनु हुन ।
८. नेपाल बैंकर्स संघ ।
९. नेपाल एशोसियशन अफ टूर एण्ड ट्राभल एजेन्स, गैरीधारा, काठमाण्डौ ।
१०. बोर्ड अफ एयरलाईन्स रिप्रिजेन्टेटिभ्स इन नेपाल, काठमाण्डौ

(इ.प्रा.परिपत्र संख्या: ४८३)

( इ.प्रा.परिपत्र संख्या -४८३ को प्रयोजनको लागि )

श्री (बैंकको नाम).....

मिति:

.....(ठेगाना).....

महाशय,

यस कार्यालयले देहाय बमोजिमको विवरण अनुसार विदेशी मुद्रामा विक्री गरेको हवाई टिकट वापत हुने कुल विदेशी मुद्रा..... (अक्षरेपी ..... ) को नेपाल राष्ट्र बैंक, विदेशी विनिमय व्यवस्थापन विभागको ई.प्रा.परिपत्रसंख्या:४८३ मिति २०६५/९/३ को परिपत्र बमोजिम यस कार्यालयको तहां स्थित विदेशी मुद्रा खाता नं.....मा खर्च गरी .....को नाममा भुक्तानी हुने गरी रिप्याट्रिएशन सुविधा उपलब्ध गराई दिनु हुन अनुरोध गर्दछौ ।

क्रम संख्या	व्यक्तिको नाम	राष्ट्रियता	राहदानी नं.	उडान सेक्टर	एयरलाइन्सको नाम	टिकट नं.	टिकटको मुल्य	कमिशन	रिप्याट्रिएशन गर्नु पर्ने रकम	कैफियत

उपरोक्त विवरण अनुसार यस कार्यालयबाट हवाई टिकट विक्री भएको सांचो हो । उल्लिखित विवरण अनुसार टिकट विक्री वापत अन्य बैंकबाट रिप्याट्रिएशन सुविधा लिएको छैन । भुट्टा विवरण पेश गरी सटही लिएको ठहरिएमा प्रचलित कानून/ नियम बमोजिम सहने / बुझाउने छौ ।

(आधिकारिक दस्तखत)

कम्पनीको नाम

ठेगाना:

कम्पनीको छाप